

महाराष्ट्र विकास सेवा गट-अ व गट-ब मध्ये  
नियुक्त झालेले गट-अ मध्ये सरळ सेवा व  
पदोन्नतीने नियुक्त झालेल्या अधिकाऱ्यांनी  
विभागीय परीक्षा उत्तीर्ण होण्याबाबत.

महाराष्ट्र शासन  
ग्राम विकास व जलसंधारण विभाग  
शासन परिपत्रक क्रमांक:मविसे १०/२००७/प्र.क्र.४२/आस्था-३  
मंत्रालय, मुंबई - ४०० ०३२  
दिनांक :- १४ मार्च, २००७

परिपत्रक

प्रस्तावना :-

महाराष्ट्र विकास सेवा गट-अ व गट-ब विभागीय परीक्षा नियम १९९१ व सुधारणा नियम, १९९८ यामधील तरतुदीनुसार महाराष्ट्र विकास सेवेमध्ये गट-अ व गट-ब संवर्गात सरळ सेवेने व पदोन्नतीद्वारे नियुक्त झालेल्या प्रत्येक अधिकाऱ्यास दोन वर्षात विभागीय परीक्षा पास होणे बंधनकारक आहे. या कालावधीत परीक्षा उत्तीर्ण झाला नाही तर अपवादात्मक परिस्थितीत शासन एक वर्ष एवढा कालावधी वाढवून देवू शकतो. सदर कालावधीनंतर जर एखादा अधिकारी विभागीय परीक्षा उत्तीर्ण झाला नाही तर सरळ सेवेने नियुक्त झालेल्या अधिकाऱ्यांच्या सेवा समाप्त करण्यात याव्यात आणि पदोन्नत झालेल्या अधिकाऱ्याला पदावनत करण्यात याव्यात अशा तरतुदी विहित केलेल्या आहेत. मात्र, या तरतुदींचे पालन होत नाही असे शासनाच्या निदर्शनास आले आहे. त्यामुळे पुढीलप्रमाणे सूचना देण्यात येत आहेत :-

- १) महाराष्ट्र विकास सेवा गट-अ व गट-ब (विभागीय परीक्षा) नियम, १९९१ आणि (सुधारणा) नियम, १९९८ यामधील नियम ३ नुसार गट-अ व गट-ब मध्ये सरळ सेवेने अथवा पदोन्नतीद्वारे नियुक्त झालेल्या अधिकाऱ्यास विभागीय परीक्षा उत्तीर्ण होणे बंधनकारक आहे. तसेच सदर परीक्षा दोन वर्षात उत्तीर्ण होणे आवश्यक आहे.
- २) विभागीय परीक्षा नियमानुसार जे अधिकारी दोन वर्षांच्या कालावधीत परीक्षा उत्तीर्ण होणार नाही अशा अधिकाऱ्यांनी नियम, ४ नुसार परीक्षा उत्तीर्ण होण्यासाठी एक वर्षाचा वाढीव कालावधी आवश्यक असेल तर संबंधित मुख्य कार्यकारी अधिकारी यांचेमार्फत शासनाकडे अर्ज करावा.

- ३) विभागीय परीक्षा नियम, ४ मधील तरतुदीनुसार वाढीव कालावधी विचारात घेवून तीन वर्षांच्या मुदतीत जे अधिकारी परीक्षा उत्तीर्ण झाले नाही तर सरळ सेवेने नियुक्त झालेल्या अधिकाऱ्यांच्या सेवा समाप्त करण्यात येतील आणि पदोन्नतीद्वारे नियुक्त झालेल्या अधिकाऱ्यास खालच्या पदावर पदावनत करण्यात यावे.
- ४) महाराष्ट्र विकास सेवा गट-अ व गट-ब (विभागीय परीक्षा) नियम, १९९१ च्या नियम, १२ मधील तरतुदीनुसार परीक्षेसाठी अर्ज करताना मुख्य कार्यकारी अधिकारी यांचेमार्फत अर्ज करणे आवश्यक आहे. अशाप्रकारे अर्ज करताना जर संबंधित कर्मचाऱ्यांच्या परीक्षा उत्तीर्ण होण्यासाठी विहित केलेला दोन वर्षांचा कालावधी उलटून गेलेला असेल तर अशा अधिकाऱ्यांचा अर्ज मुख्य कार्यकारी अधिकारी यांनी परस्पर लोकसेवा आयुक्ताकडे पाठवू नये. अशा अधिकाऱ्यास परीक्षा उत्तीर्ण होण्यासाठी वाढीव कालावधी मिळावा म्हणून शासनाकडे अर्ज करण्याचे सांगण्यात यावे.
- ५) महाराष्ट्र विकास सेवा गट-अ व गट-ब यामधील जे अधिकारी विहित कालावधीत आणि ज्या प्रकरणी कालावधी वाढवून दिला आहे अशा प्रकरणी वाढीव कालावधी विभागीय परीक्षा उत्तीर्ण झाले नाही अशा अधिकाऱ्यांची नावे शासनास कालावधी संपल्यानंतर तात्काळ कळवावीत.

६. वरील सूचनांची काटेकोरपणे अंमलबजावणी करण्याची जबाबदारी मुख्य कार्यकारी अधिकारी यांची राहिल.

७. सदर शासन परिपत्रक महाराष्ट्र शासनाच्या वेबसाईटवर उपलब्ध करून दिले असून त्याचा संगणक सांकेतांक २००७०३१४१७४७२६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

कै. एस. वत्स

( कृष्ण स्व. वत्स )

सचिव, महाराष्ट्र शासन

प्रति,

१. सर्व विभागीय आयुक्त.
२. सचिव, महाराष्ट्र लोकसेवा आयोग (पत्राने).
३. सर्व मुख्य कार्यकारी अधिकारी.
४. सर्व संबंधित अधिकारी (गट-अ व गट-ब).
५. प्रकल्प व्यवस्थापक, जल स्वराज्य प्रकल्प, नवी मुंबई.
६. ग्राम विकास व जलसंधारण विभाग, मंत्रालय, सर्व अधिकारी.
७. निवड नस्ती, कार्यासन क्र.आस्था-३.